

ABRAM GATT — (1863-1944)

SKULTUR, PITTUR U DISINJATUR

MIII-KAN. PREP.
JOS. BONELLO

F'ittra li dehret f'"LEHEN IS-SEWWA", il-Kav. Rafel Bonnici Cali' talabni biex nikteb xi tagħrif dwar l-iskultur Bormliż Abram Gatt. Imhajar minn din l-ittra, jiena rnexxieli nikseb tagħrif meħtieġ biex nistgħu nfakkru l-40 sena mill-mewt ta' dan l-artist, li halliel-na tant xogħlijiet sbieħ imxerrdin ma' Malta kollha. Irnexxieli wkoll nakkwista ritratt tiegħu minn għand il-Kav. Jos. Borg ta' l-Imsida.

Abram Gatt twieled Bormla fl-4 ta' Ottubru 1863; il-ġenituri tiegħu kienu Ġuzeppi Gatt u Regina Cassar. Huwa tghammed fil-Parroċċa ta' Bormla u tawh l-ismijiet ta' Laurentius, Abraham u Dominicus. Il-parrinijiet kienu Antonius Gatt minn Bormla u Teresa Cassar mill-Isia. Minn dan jirriżulta li, għalkemm huwa magħruf bħala Abram, l-ewwel isem tiegħu fil-magħmudija kien Lorenzo (Ara Lib. Bapt. Vol. XVII).¹

L-ewwel studju tiegħu kien fl-Iskola Primarja ta' Bormla, u, sa minn meta kien tifel, wera gibda kbira lejn id-disinn, tant li gie ppremjat kemm-il darba mis-surmast tiegħu tad-disinn. Għamel xi studju wkoll għand artist Senglean CARLO DARMANIN, fejn mill-ewwel għamel progress tant li l-ewwel disinni jagħtu xhieda tal-kapaċità tiegħu.²

Kien nisrani prattikanti u devot kbir tal-Madonna. Kien ta' karattru kwiet u umli li qatt ma fittex unuri u ftahir. Meta kien jahdem it-tarzna, gibed lejha is-simpattija ta' kulhadd, l-iktar tas-superjuri tiegħu.³ Hu kien ukoll ċajtjer hafna u nsibu diversi stejjer helwin dwaru; ta' min isemmi dik meta għamel "lira tad-deheb" fl-injam, li meta fl-1921 gie l-Prince of Wales fit-tarzna, l-Ammirall Inġliż ried jagħtih memorja. Qabbdum lil Abram biex jagħmel lira ta' l-injam b'imitazzjoni ta' lira tad-deheb. Abram tant għamilha eżatt li, meta lill-Princep staqsewh liema hija l-vera, il-princep qabad il-lira li kien għamel Abram. Tant kienet eżatt li saħansitra għall-piż kien haseb Abram.⁴

Dan l-artist Bormliż kien veru ġenju, tant li l-fama tiegħu xterdet malajr ma' Malta kollha. Diversi knejjes huma mimlija b'opri tal-fidda u fl-injam maħdumin fuq id-disinn ta' Abram. Huwa kien ukoll restawratur u kien jirrangja xi statwi fl-injam.

MIET F'HAZ-ZEBBUĠ

Bormla fil-gwerra tfar- rket kważi kollha. Fost id-djar li ggarfru kien hemm dik ta' Abram fi triq l-Oratorju, fejn intradmu hafna disinni u pitturi li kelli dan l-artist. Fost ix-xogħlijiet li nstabu qalb il-gebel kien hemm id-disinn tan-nieċa l-qadima tal-Kunċizzjoni, li illum jinsab f'dar privata.⁵

Minhabba l-periklu tal-

gwerra, Abram mar Haż-Zebbuġ fejn miet fit-28 ta' Marzu 1944. Skond il-LIBER DEFUNCTORUM tal-Parroċċa ta' Bormla (Vol. XVI), Abram miet fi Triq San Ġuzepp, f'Haż-Zebbuġ, u l-kadavru tiegħu gie mehud fiċ-ċimiterju ta' l-Addolorata, fejn indifen fil-qabar tal-Fratellanza tal-Kurċifiss ta' Bormla.⁶

B'rispett il-Kapitlu ta' Bormla ha' sehem fil-Quddiesa (presente cadavere) u assista wkoll għad-difna tiegħu. Il-qniepen tal-parroċċa ta' Bormla daqqew waqt il-funeral tiegħu. Giet eretta fundazzjoni ta' quddiesa għal ruħu bħala radd il-naħr tax-xogħol (gratis) li Abram għamel għall-parroċċa ta' Bormla.⁷

IL-KUNĊIZZJONI TA' BORMLA

L-istatwa tal-Kunċizzjoni ta' Bormla, maħduma fl-injam tal-harub u twila madwar 1.63 m, hija attribwita lis-Sorru Marija De Domenico (jew Dedomenicis), alljeva ta' Mattia Preti. Izda, qabel il-festa ta' l-Inkurunazzjoni li saret f'Bormla fis-sena 1905, din l-istatwa gie irrangata u restawrata mill-artist Abram Gatt, li neħha l-puttini (angli zghar) minn taħt il-mant, biddel il-forma tal-liba u neħha l-qamar kbir li kellha. Wara li saru dawn it-tidbillet skulturali, giet miksija bil-fidda mid-'DITTA ANTONIO GHEZZI & FIGLI' ta' Milan: kollox fuq id-disinn u l-mudelli li għamel Abram. B'dan il-mod l-istatwa tiddlet għal kollox u għalhekk nistgħu ngħidu li l-Kunċizzjoni ta' Bormla hija ta' Abram Gatt.⁸

Il-famuż pedistall, disinn ukoll ta' Abram, tlesta fl-1924. Il-kuruna tal-mant u l-erba' gastri li jitqiegħdu mal-vara huma wkoll ta' dan l-artist Bormliż.⁹

L-istatwa tal-Kunċizzjoni, meta giet minn Milan, wara li giet miksija bil-fidda tqiegħdet fil-portiku tal-Knisja ta'

Santa Margarita, minn fejn twasslet sal-Parroċċa b'dimostrazzjoni kbira. Għal din l-okkażjoni kien hemm prezenti Abram fejn kulhadd beda jagħtih il-"prosit".¹⁰

SANT'ANDRIJA TA' HAL LUQA

L-istatwa ta' Sant'Andrija ta' Hal Luqa giet ukoll irrestawrata mill-isemmi skultur Gatt, fis-sena 1913, meta kien Kappillan ta' dak ir-rahal il-Bormliż Dun Anton Vella. Abram u l-Kappillan kienu hbieb intimi.

Hekk jikkummenta Dun Ġuzepp Micallef fil-ktieb tiegħu "Hal-Luqa": "Il-Hadd, it-23 ta' Novembru 1913, gemgha rgieł u żgħażaġħ Halluqin telqu bil-mixi lejn il-Belt biex igibu l-Istatwa ta' Sant'Andrija restawrata u ndurata. Għal xi t-tlieta u nofs ta' wara nofsinhar deħru ġejjin lura bl-istatwa mgħobbija fuq spallejhom. Il-Halluqin bi ngarhom kienu qed jistennewhom fit-tarf tarrahal. Hekk kif raw x'dehra saħiha rnexxielu jagħtiha l-iskultur Bormliż Abram Gatt, li kien hemm prezenti f'din l-okkażjoni, il-folla nfexxet f'ċapċip kbir.¹¹ Il-gazzetta "Is-Salib" tat-13 ta' Diċembru 1913, wara li fahhret hafna l-istatwa restawrata ta' Sant'Andrija, spjecat bil-kliem: "Għandna l-pjaċir li ngħidu li f'it għandna bħalha f'Malta".¹²

F'dik is-sena saru f'Hal Luqa fuq id-disinn ta' Abram Gatt il-bankun u l-bradella, xogħol ta' Luqa Grixti.

Ta' min ighid ukoll li l-istatwa famuża ta' San Publiju tal-Furjana, li hija attribwita lil Vincenzo Dimech, giet irrangata u restawrata mill-istess skultur Gatt.¹³

OPRI TIEGħU F'BORMLA

L-aqwa xogħol tiegħu bħala skultur hija l-istatwa ta' San Ġuzepp ta' Bormla li saret fl-1903.¹⁴ Qatt ma nixba' nħares lejha. Tassew statwa sabiħa u artistika: San Ġuzepp iżomm il-Bambin, taħsihom persunaggi hajjin! Meta haduh fuq il-Fosos tal-Furjana għall-festa ta' l-Ewwel ta' Mejju, hafna ma ridux jemmu li huwa


skolpit fl-injam, tant huwa eżatt! Din l-istatwa giet misruqa mill-affarijiet prezzjużi li kelli fil-lejl bejn it-18 u d-19 ta' Diċembru 1980. Izda, għalkemm il-hallelin ma nqabdux, fortunatament l-affarijiet instabu.¹⁵

L-iktar knisja li għandha xogħlijiet ta' Abram żgur li hija l-Knisja Kolleggjata ta' Bormla. Ta' min isemmi d-disinni tal-bieċa l-kbira tal-ventartali tal-fidda, fosthom dak ta' San Mark, li huwa kkunsidrat bħala l-kapolavur tiegħu. Sbieħ ferm huma t-trieħi tal-bellus ta' l-artali, il-gastri tal-korsija, il-kandlieri tal-magħgur, l-arkata tal-fidda u l-purtiera tal-kwadru tal-kor, u l-messalli kollha tal-fidda, u diversi affarijiet oħra, kollha ddisinjati minn Abram, fosthom il-bieċa l-kbira tad-dekorazzjoni tas-saqaf tal-Knisja.

XOĖHLIJET OħRA TIEGħU

Għandu xogħlijiet sbieħ ferm fil-Parroċċi ta' Haż-Zebbuġ, ta' Hal Luqa, ta' Hal Qormi, u f'diversi parroċċi oħra. Il-pedestall tal-Madonna tal-Karmnu tal-Belt, it-tużell ta' Hal-Qormi u l-ventartal tal-Parroċċa tar-Rabat huma mill-aqwa xogħlijiet tiegħu.

Abram kien imharreg sewwa fix-xogħlijiet tal-kartapesta. Insibu tiegħu l-Veronika u Kristu Msallab tal-Vara l-Kbira tal-Parroċċa ta' Bormla u għadd ta' statwi kbar u zghar li kienu jzejnu t-triqat ta' Bormla fil-festa tal-Kunċizzjoni, fosthom David, Mose', il-Papa Piju IX u l-angli taz-zuntier, li kollha sfaw meqruda fl-aħħar gwerra. Għandu xogħlijiet tal-kartapesta f'hafna parroċċi ta' Malta; ta' min isemmi hafna statwi sbieħ li jzejnu t-toroq ta' għandna fil-jiem tal-festi titulari ta' Malta. Abram kien pittur; f'it għandna pittura tiegħu. Xogħol



Abram Gatt

tiegħu hija l-pittura ta' Kristu Re fid-Domus Piju IX ta' Bormla. F'diversi djar privati nsibu pitturi ta' Abram Gatt.

"TRIQ ABRAM GATT"

Hafna artisti kbar Mal-tin huma minsija għal kollox; l-ebda monument, l-ebda rħama; l-ebda triq ma għandna f'Malta għall-gieħ ta' dan l-artist Bormliż. Is-soltu tagħna! Hafna toroq f'art twelidu Bormla għadhom mingħajr isem. Abram kien joqghod fi Triq l-Oratorju, quddiem l-istatwa tad-Duluri. Id-dar tiegħu ggarfiet fil-gwerra. Flokha hemm triq għda. Tajjeb li din it-triq tissemma "Triq Abram Gatt".

Referenzi

1. Liber Bapt. ta' Bormla, Vol. XVII.
2. u 3. "It-Torċa": L-iskultur Abram Gatt; J. Bonello.
4. Tagħrif mogħti minn Charles Clews.
5. Tagħrif mogħti mill-Kappillan Dun Vincent Balzan.
6. Liber Defunctorum, Vol. XVI.
7. Arkivju Kolleggjata, Libro Legati Messe.
8. Tagħrif storiku: C. Galea Scannura.
9. Katalgu: tad-Ditta Ant. Ghezzi & Figli ta' Milan.
10. Arkivju Kolleggjata, Bormla.
11. u 12. "Hal-Luqa": Dun Ġuzepp Micallef.
13. Tagħrif mogħti mill-Kav. E. Tonna.
14. Tagħrif storiku: C. Galea Scannura.
15. "The Times", 19 ta' Diċembru, 1980.
16. Faure, Vol. IV.